

ایک ماہ سعودی عرب میں

* سید جلال الدین عمری

سعودی عرب میں ہندوستان کے جوازاؤں سلسلہ ملازمت مقیم میں ان کی تعداد دو لاکھ کے قریب بتائی جاتی ہے۔ ان میں یونیورسٹیوں کے اساتذہ اور پروفیسر اس بھی ہیں، ڈاکٹر اور انجینئر بھی ہیں، مزدور اور کاریگر بھی ہیں۔ آئٹم مساجد اور مؤذن بھی ہیں۔ اس طرح یہ افراد ہر طبقہ سے تعلق رکھتے ہیں اور مختلف چھوٹی بڑی خدمات انجام دے رہے ہیں۔

بعض دوستوں کی جو عرصہ سے سعودی عرب میں مقیم ہیں اور حج سے محبت کرتے ہیں، خواہش رکھتی کہ میں سعودی عرب آؤں اور کچھ وقت ان کے ساتھ گزاروں۔ گزشتہ سال اس کی انھوں نے باقاعدہ دعوت دی تھی لیکن میں اپنی بعض مجبوریوں کی وجہ سے نہ جاسکا۔ اللہ تعالیٰ نے اس سال اس کا موقع عنایت فرمایا۔

۱۵ فروری ۱۹۹۶ء کو پڑا بجے ایرانڈیا سے روانگی تھی۔ سفر سے پہلے ہی میں عمرہ کا ارادہ کر چکا تھا۔ حسن اتفاق ہے کہ اسی جہاز سے رفیق مکرم جناب صالح بن علی شیبسی صاحب بھی عمرہ پر جا رہے تھے۔ ان کی وجہ سے سفر میں بڑی سہولت رہی۔ ہم دونوں نے دہلی ایئر پورٹ ہی پر احرام باندھ لیا۔ وہیں ظہر اور عصر کی نماز ایک ساتھ ادا کی۔ ۶ بجے جدہ ایئر پورٹ پہنچے تو مغرب کا وقت تھا۔ مغرب کی نماز ایئر پورٹ پر پڑھی، کسٹم وغیرہ سے فارغ ہو کر ۸ بجے کے قریب باہر نکلے تو بلادرم جلیل اصغر صاحب، جناب محمد عبدالعظیم صاحب عبدالقیوم صاحب اور سعید شیبسی صاحب وغیرہ موجود تھے۔ رات جدہ میں گزاری۔ بعد نماز فجر مکہ مکرمہ کے لیے روانہ ہوئے۔ ہم دونوں کے ساتھ محترم محمد عبدالعظیم صاحب، سعید شیبسی صاحب اور ایک دوست کے نوجوان صاحبزادے نے بھی عمرہ کا احرام باندھ لیا۔

محمد عبدالغظیم صاحب 'الجزیر' سے اسی ارادہ سے آئے تھے کہ وہ اس ناچیز کے ساتھ عمرہ کریں گے اس کے لیے میں ان کا بے حد ممنون ہوں۔

۱۶ فروری بروز جمعہ یہ مختصر قافلہ مسجد بن شبیبی صاحب کی گاڑی میں جدہ سے روانہ ہوا۔ راستہ بھر سوچنا رہا کہ جس جگہ دنیا اخلاص کی دولت لے کر جاتی ہے وہاں ایک گنہگار گناہوں کی پوٹ لے کر حاضر ہوگا لیکن اللہ تعالیٰ کی رحمت بے پایاں ہے وہ میرے گناہوں کو نہیں اپنے رحم و کرم کو دیکھے گا۔ اللهم مغفرتک اوسع من ذنوبنا ورحمتک ارحم من عندنا۔

اسی احساس کے ساتھ سفر کنتاراہ کا رستہ کلو میٹر کی رفتار سے چلتی رہی۔ تھوڑی دیر میں لگا ہوں کے سامنے مکہ مکرمہ تھا۔ وہ سر زمین تھی جسے ابراہیم علیہ السلام نے آباد کیا تھا۔ جہاں اسمعیلؑ اذیح اللہ نے زندگی گزار دی، جس کی گود میں دونوں جہاں کے سردار محمد عربیؐ، جن کے نام پر ہزار بار بھی قربان ہو جاؤں تو کم ہے، پرورش پائی؛ صلی اللہ علیہ وسلم۔ وہ مکہ جو ہر دور میں خدا کے بے شمار بندوں کے دلوں کا مرکز رہا۔ جو منبع نذر ہے، جہاں سے دنیا کو ہدایت کی روشنی ملی اور نجات کا راستہ ملا۔ اب حرم کے قریب ہماری گاڑی رگ گئی۔ وہ حرم جس کی عظمت اور تقدس کے تصور سے دل خالی ہوتا ایمان کی دولت چھین جائے۔ جس کے چہرہ چہرہ پر خدا کے بے شمار بندوں نے اپنی پیشانیاں رگڑی ہیں اور جس کے ذرہ ذرہ میں ان کے آنسوؤں کا سمندر جذب ہے۔ اب ہم باب السلام سے خانہ کعبہ کی طرف بڑھ رہے تھے۔ دل بے اختیار خدا کے گھر کی طرف کھینچ رہا تھا۔ جی چاہ رہا تھا کہ دوڑ کر چمٹ جاؤں، اپنے ہاتھ دیکھے، دونوں ہاتھ خالی تھے، کوئی سوغات نہ تھی لیکن یہ جانتا تھا کہ جس دیوار میں جا رہا ہوں وہ غنی اور بے نیاز ہے۔ اسے کسی چیز کی حاجت نہیں ہے۔ وہ بڑا دانا ہے۔ وہ کسی کو خالی ہاتھ لوٹاتے ہوئے شرمناک ہے۔ میں نے دیکھا کہ اللہ کے ہزاروں بندے پروانہ دار اس کے گھر کے طواف میں، تسبیح و تحمید میں، دعاؤں میں، نماز میں اور آہ وزاری میں لگے ہوئے ہیں تو خیال آیا کہ کیا عجب کہ ان نیک بندوں کے ساتھ اس گنہگار کی بھی مغفرت ہو جائے۔ ہم القوم لا یشقیٰ جلیسہم۔

خدا کے گھر کا طواف کیا۔ محمد عبدالغظیم صاحب کی کوشش سے حجر اسود کو بوسہ دینے کی سعادت ملی۔ مقام ابراہیم پر ہزار پڑھی، دعا کی اپنے لیے، بیوی بچوں کے لیے، بوڑھی ماں

ایک ماہ سعودی عرب میں

کے لیے اور دوستوں کے لیے۔ یہی تمنا ہے کہ زندگی اُس کے دین کی خدمت میں گزر جائے۔ اس کے بعد صفا اور مروہ کے درمیان نسعی کی، بالوں کا قصر کرایا، حجام بھر کر نرمزم سے سیراب ہوا۔ مسجد حرام میں ہی جمعہ ادا کیا۔ جمعہ میں جلیل اصغر صاحب دو ایک ساتھیوں کے ساتھ حرم پہنچ گئے تھے۔ نماز کے بعد کھانے سے فارغ ہوئے۔ اب یہ قافلہ دو گاڑیوں میں مقدس مقامات کی زیارت کے لیے روانہ ہوا۔ منیٰ دیکھا، حجرات دیکھے، عرفات دیکھا، جبلِ رحمت پر پہنچے۔ دوستوں نے دعا کے لیے کہا۔ دعا سے پہلے میں نے عرض کیا کہ اللہ تعالیٰ نے حضرت ابراہیمؑ کو حکم دیا تھا کہ وہ حج کا اعلان کر دیں۔ روایات میں آتا ہے کہ حضرت ابراہیمؑ نے عرض کیا کہ اے اللہ! میرے چاروں طرف پہاڑ ہی پہاڑ ہیں۔ دور دراز تک کوئی آبادی نہیں ہے۔ ان پہاڑوں کے بیچ میں میری آواز کہاں تک پہنچے گی اور کون سے گاؤں حکم ہوا تم اعلان کر دو آواز کا پہنچانا تمہارا کام ہے۔ حضرت ابراہیمؑ نے حکم کی تعمیل کی اور حج کا اعلان کر دیا۔ پہاڑ ٹھک گئے تاکہ یہ آواز دور دور تک پہنچے۔ چنانچہ زمین کے گوشہ گوشہ میں یہ آواز پہنچی۔ حتیٰ کہ ماؤں کے پیٹوں میں بچوں نے یہ آواز سنی۔

ان روایات کا پایہ شاید کچھ زیادہ قوی نہیں ہے۔ اللہ تعالیٰ کی ذات سے یہ بعید بھی نہیں ہے کہ واقعتاً حضرت ابراہیمؑ کی آواز پوری دنیا میں گونج گئی ہو۔ یہ اس بات کی تعبیر بھی ہو سکتی ہے کہ دنیا کے ہر گوشہ میں یہ آواز پہنچے گی اور لوگ خانہ کعبہ کی زیارت کے لیے آئیں گے۔ چنانچہ آج ہم دیکھ رہے ہیں کہ حضرت ابراہیمؑ نے جو آواز بلند کی تھی وہ پوری دنیا میں سنی جا رہی ہے اور ہر طرف سے حتیٰ کہ کمیونسٹ بلاک سے بھی لوگ جوق درجوق اللہ اکبر کی صدا بلند کرتے ہوئے خدا کے اس گھر کی طرف آرہے ہیں۔ اسلام کی سر بلندی کا بھی یہی حال ہے۔ اس کی آواز بلند ہو تو نظر اہرام سے روکنے کے لیے پہاڑ کھڑے ہوں گے لیکن بالآخر اللہ نے چاہا تو وہ ہر جگہ سنی جائے گی۔ آج اس کے اثرات ہر سانس پر فوراً طور پر محسوس کیے جاتے ہیں لیکن وقت گزرنے کے ساتھ دنیا اس کی طرف لپکے گی اور اسے قبول بھی کرے گی۔ شرط صرف اخلاص اور حکمت کے ساتھ جدوجہد کی ہے اس کے بعد ہم سب نے مل کر دعائیں کیں۔ اللہ تعالیٰ قبول فرمائے۔

شب میں مکہ مکرمہ سے جدہ واپسی ہوئی۔ جدہ میں دو تین دن قیام رہا۔ تین تکلف ملاقاتیں رہتی تھیں، دینی، علمی اور فقہی مسائل پر گفتگو ہوتی تھی۔ دوستوں کی فرمائش پر بعض اوقات

قرآن مجید کا ترجمہ اور تفسیر پیش کرنے کی سعادت مل جاتی تھی۔ قیام برادر جمیل اصغر صاحب اور جناب مجیب الرحمن صاحب کے ہاں رہا۔ دونوں حضرات کے مکان ایک ہی عمارت میں قریب قریب ہیں۔ دونوں نے خوب جی بھر کر خاطر خواہ صحیح کی۔ اللہ عزوجل نے خیر دے۔

خدا کا شکر ہے سعودی عرب میں ہر جگہ محبت کرنے اور چاہنے والے موجود ہیں۔ پروگرام اس طرح بنایا گیا تھا کہ ایک مہینہ میں تمام اہم مقامات کا دورہ ہو جائے تاکہ ہر جگہ کے دوستوں سے ملاقات ہو سکے۔

اب مدینہ منورہ روانہ ہوئی۔ صبح سویرے جدہ سے روانہ ہوا۔ ایئر پورٹ پر اختر حسین صاحب موجود تھے۔ ان کا تعلق کرناٹک سے ہے اور انجینئر ہیں۔ وہ اپنے گھر لے گئے۔ ناشتہ کے بعد میں نے کہا کہ سب سے پہلا کام مسجد نبوی میں حاضری ہے۔ انھوں نے مسجد نبوی تک راہنمائی کی اور اپنی ڈیوٹی پر چلے گئے۔ مسجد نبوی کے نظارہ سے آنکھیں پھٹی جا رہی تھیں۔ سنا ہے یہاں جنید و بابوینہ جیسے اللہ والوں کی زبان بھی بند ہو جاتی ہے۔ میری زبان بھی کھل نہیں رہی تھی۔ ادب مانع تھا۔ ذہن اس کی ابتدائی تاریخ میں گم تھا۔ ایک ایک کر کے اس کے نقوش صفوح ذہن پر ابھرنے لگے۔ یہی مسجد تعلیم و تربیت کا مرکز تھی۔ یہاں ذکر و فکر اور تعلیم و تدریس کے حلقے قائم تھے، یہیں مقدمات کے فیصلے ہوتے تھے، یہیں فوجوں کی تنظیم ہوتی تھی، یہیں مال غنیمت تقسیم ہوتا تھا۔ یہیں سے دنیا کی قسمت کا فیصلہ ہوا، تاریخ کا رخ موڑا گیا۔ فیصلہ و کسریٰ کے تخت اٹھے گئے، یہیں سے دنیا نے دیکھا کہ دین کے ساتھ سیاست، قوت و اقتدار کے ساتھ عدل و انصاف اور زہد کے ساتھ زیر کی اور دانائی جمع ہوتی ہے۔ سینہ میں جذبات کا ایک طوفان امنڈ آیا۔ اس کا رخ کبھی ایک طرف ہوتا اور کبھی دوسری طرف۔ کبھی اسی اس خوش بختی پر نازاں کہ آج اس جگہ پہنچا دیا گیا ہوں کہ جہاں کی ایک نماز سزا نمازوں سے افضل اور برتر ہے جہاں وہ مستی آرام فرما ہے جس کے نام سے ہمارا وجود ہے۔ جس سے نسبت سب سے بڑا شرف اور جس کے غلاموں کا غلام ہونا سب سے بڑی سعادت ہے۔ کبھی یہ احساس کہ اس دربار میں تو پاک صاف دل کا نذرانہ پیش کیا جاتا ہے۔ جو دل آلاکٹوں سے ناپاک ہوا سے کیسے پیش کیا جائے، یہاں ٹوٹے ہوئے دل کی قیمت ہے۔ جو دل سچھری کی طرح سخت ہو وہ کہیں ناقابل قبول نہ ٹھہرے، پھر یہ احساس جاگ اٹھا کہ دنیا کے سب سے بڑے مرکز کی یہ آرام گاہ ہے۔ یہیں سے دنیا نے ترمیم و طہارت کی کہا

ایک ماہ سعودی عرب میں

دیکھی ہے۔ ایسی کفر ہے۔ اے خدا! تزکیہ سے محروم لیکن تزکیہ کی طلب میں تیرا ایک گناہ گار بندہ یہاں دست بستہ سر جھکا کے کھڑا ہے۔ اے اللہ اس کی طلب میں خلوص عطا فرما اور اسے اس سے زیادہ نواز دے جتنا وہ چاہتا ہے یا چاہ سکتا ہے۔ اس کی تہا میں محدود۔ لیکن تیرا کرم بے پایاں۔ تو اپنے شایان شان اس پر کرم فرما۔

میں ظہر کی نماز سے کافی پہلے مسجد نبوی پہنچ چکا تھا لیکن اس کے باوجود مسجد بھری ہوئی تھی۔ ہزار ہا افراد نماز، تلاوت اور ذکر و اذکار میں مشغول تھے۔ نماز ظہر سے فارغ ہوا تو اظہر حسین صاحب مل گئے اور گھر لے گئے۔ عصر کی نماز ہم دونوں نے مسجد نبوی ہی میں ادا کی۔ پہلے سے طے تھا کہ فاضل دوست ڈاکٹر محمد اجمل اصلاحی حرم میں ملیں گے۔ انھیں دیکھ کر طبیعت باغ باغ ہو گئی۔ فصیح عالم صاحب بھی ساتھ تھے۔ ڈاکٹر ضیاء الرحمن صاحب اعظمی عمری مدنی کے ہاں ہم سب چائے پر مدعو تھے۔ ان کے گھر پہنچ کر پرتکلف چائے پی، وہیں ڈاکٹر عرف عبدالرحیم صاحب سے ملاقات ہوئی۔ موصوف نے جو التیقی کی 'العرب' کو ایڈٹ کیا ہے اور ابھی حال میں وہ شائع ہوئی ہے۔ انھوں نے اس کا ایک نسخہ بدیہ فرمایا۔ مغرب کی نماز کے لیے ہم پھر مسجد نبوی پہنچ گئے۔ اس وقت ڈاکٹر ضیاء الرحمن بھی ساتھ تھے۔ نماز کے بعد روضۃ من ریاض الجنۃ، میں دو رکعت کے لیے بہ مشکل جگہ ملی۔ روضۃ مبارک کے پاس پہنچ کر درود و سلام پڑھا اور آنسو پونچھتے ہوئے آگے بڑھ گیا۔ رات میں اختر حسین صاحب کے گھر کچھ دوست احباب جمع تھے۔ اچھی صحبت رہی۔

دوسرے روز فصیح عالم صاحب اور ایک دوست کے ساتھ مدینہ منورہ کے مقدس مقامات کی زیارت کی۔ مسجد قبا اور مسجد ابو بکرؓ میں نماز پڑھی۔ پراہجے کے قریب جامعہ مدینہ منورہ کے قریب طے شدہ پروگرام کے تحت ایک مکتبہ میں پہنچے۔ وہاں ڈاکٹر اجمل اصلاحی صاحب انتظار کر رہے تھے۔ ان کے ساتھ دو ایک مکتبے دیکھے۔ اجمل صاحب کتابوں کے عاشق ہیں۔ انھیں عربی کی جدید مطبوعات اور قدیم کتابوں کے نئے ایڈیشنوں کے بارے میں بڑی معلومات رہتی ہیں۔ گھر پر اچھا خاصا کتب خانہ جمع کر رکھا ہے۔ دوپہر کا کھانا ان ہی کے گھر تھا۔ حی چاہ رہا تھا کہ مدینہ منورہ میں کچھ دن اور قیام ہو۔ دوستوں کا بھی اصرار تھا۔ لیکن پروگرام کے تحت مجھے شام تک ریاض سینچنا تھا۔ ڈاکٹر محمد اجمل صاحب فصیح عالم صاحب، اختر حسین اور ایک دوست نے بعد عصر مدینہ ایئر پورٹ پر

رضعت کیا۔ مغرب کے وقت ریاض پہنچا۔ ایئرپورٹ پر سید اعجاز احمد ترمذی موجود تھے۔ ان سے عربیوں کے سے تعلقات ہیں۔ اپنے گھر لے گئے۔ چائے اور نماز سے فارغ ہونے کے بعد رفیق محرم پروفیسر عبدالحق انصاری کے ہاں پہنچ گیا۔ وہیں قیام تھا۔ عبدالحق صاحب کا گھر اپنا گھر تھا۔ بڑا آرام رہا۔ ان کی شخصیت میں علمی سنجیدگی کے ساتھ خلوص اور محبت کی کارفرمائی بھی ہے۔ ان کے دوست احباب ان سے بڑی محبت کرتے ہیں۔ اپنی مصروفیات کے باوجود انہوں نے میرے ساتھ کافی وقت صرف کیا۔ جس کے لیے شکر گزار ہوں۔ ریاض میں تین دن قیام رہا۔ اس دوران میں رابطہ عالم اسلامی کے ہال میں ایک تقریر بھی ہوئی۔ موضوع تھا۔ ”ہندوستان میں تحریک اسلامی کی رفتار کار“ ہال بھرا ہوا تھا۔ سامعین نے بظاہر توجہ سے سنا۔

اب مجھے سعودی عرب کے منطقہ شرقیہ پہنچنا تھا۔ اس کی پہلی منزل ظہران تھی۔

ریاض ایئرپورٹ پر حیدرآباد کے عبدالعظیم صاحب نے رضعت کیا۔ عبدالعظیم صاحب بڑی متحرک اور فعال شخصیت کے مالک ہیں۔ پہلے فوج میں تھے لیکن اسلامی اٹریچر سے متاثر ہو کر اس سے استعفیٰ دے دیا۔ اعلیٰ تعلیم حاصل کی۔ اب سعودی عرب میں مقیم ہیں۔ ان کی پانچ سالہ بچی کو دیکھ کر طبیعت بہت خوش ہوئی۔ اس کی معصوم زبان سے عربی میں مختلف دعائیں سنیں۔ اسلام کے بارے میں اسے اتنی معلومات تھیں کہ اس عمر کے بچوں میں مشکل ہی سے ملیں گی۔ اللہ تعالیٰ اسے خوش و خرم رکھے اور دین و دنیا میں باہر ادر کرے۔

ظہران ایئرپورٹ پر جناب رضوان اللہ خاں صاحب اور عابد سہیل صاحب موجود تھے۔

رضوان صاحب ظہران یونیورسٹی (U.P.M) میں استاذ ہیں۔ ان سے اس وقت سے تعلقات ہیں جب وہ علی گڑھ میں زیر تعلیم تھے۔ عابد سہیل صاحب ریسرچ کر رہے ہیں۔

سیدھے مملوگ رضوان صاحب کے گھر پہنچے۔ ایک صاحب کے مکان پر عصر کی نماز کے بعد خواتین کو دین کی کچھ باتیں بتائی گئیں۔ یونیورسٹی کی مسجد میں بعد عشاء خطاب رہا۔ اس میں یہ بتانے کی کوشش کی گئی کہ رسول اکرم صلی اللہ علیہ وسلم نے اپنے تئیں ۱۲ سالہ دور نبوت میں دعوت اسلامی کا کام کس طرح انجام دیا؟ رات کے کھانے پر بہت سے دوست احباب جمع تھے بڑی خوش گوار مجلس رہی۔

پروفیسر غول الجنائظہران یونیورسٹی میں پروفیسر ہیں۔ ان سے مسجد ہی میں ملاقات ہوئی۔ ڈاکٹر عبدالحق فون پر رات کا تعارف کرا چکے تھے۔ بڑی گرم جوشی اور محبت سے ملے۔ ان کے گھر جائے بھی پی۔ بڑے خداترس اور اللہ والے بزرگ ہیں۔ دو ایک ملاقات ہی

میں اپنی شرافت اور نیک نفسی کا نقشِ ذہن پر بٹھا دیا۔

منطقہ شرقیہ میں ظہران کے علاوہ اراکو کیپ، الجز، دام، راس انزورہ، البقیق اور تحلیہ جانے کا اتفاق ہوا۔ تحلیہ میں سمندر کے پانی کو صاف کرنے اور پینے کے قابل بنانے کا غالباً دنیا کا سب سے بڑا پلانٹ ہے۔ دور ہی سے اسے دیکھ سکا۔ سر جگہ دوستوں سے بے پناہ محبت ملی۔ راس انزورہ میں ایک اسکول میں پروگرام تھا۔ اس ایک ہفتہ کے دورہ میں دام مرکز بنا دیا وہیں سے مختلف مقامات پر آمدورفت رہتی تھی۔ دام کے پورے قیام میں احمد عبدالعظیم صاحب اور ان کے چھوٹے بھائی احمد عبدالعلیم صاحب کا مہمان رہا۔ ان کے خلوص، محبت اور خاطر تواضع کو ذرا اموش نہیں کر سکتا۔

ایک ہفتہ قیام کے بعد ۲۲ مارچ شنبہ کو دوبارہ ریاض واپسی ہوئی۔ واپسی سے پہلے محترم عبدالعزیز صاحب اور جناب مجیب صاحب کے ساتھ بحرین کا پل دیکھا۔ سمندر پر اتنا لمبا پل پہلی مرتبہ دیکھنے کا اتفاق ہوا۔ ان ہی دوستوں نے رخصت کیا۔ ریاض ایئر پورٹ پر لینے کے لیے محترم دوست جناب سید حسین ذوالقرنین صاحب موجود تھے۔ ان ہی کے گھر پہنچا۔ وہ جس فلیٹ میں رہتے ہیں اس کی پہلی منزل میں عزیزم امین الہدی فلاحی رہتے ہیں۔ اب کی بار قیام ان کے گھر رہا۔ ان سے تعلق علی گڑھ کا ہے۔ بعد عشاء کسی نہ کسی دوست کے اہل کھانے کا پروگرام ہوا۔ اس میں بہت سے نئے پرانے دوستوں سے ملاقات ہو جاتی۔ خدا کا شکر ہے کوئی مجلس اللہ کے ذکر سے خالی نہیں ہوتی تھی۔

ریاض میں ایک طویل عرصہ کے بعد ڈاکٹر احمد تو تو نجی سے ملاقات ہوئی۔ بڑی گرمجوشی اور محبت سے ملے۔ ادارہ کا ذکر آیا تو کہا اس وقت کرنے کا بڑا کلام یہی ہے۔ اس سے ذہن کی گرمی کھلیں گی اور تحریکوں کو غذا ملتی رہے گی۔ چلتے وقت بلوغ المرام کی شرح اور ایک گھڑی تخف میں دی۔ جزاء اللہ خیر الجزاء۔

شیخ عبدالعزیز بن باز حفظہ اللہ سے ملاقات کو جی چاہ رہا تھا۔ ایک رفیق کے ساتھ دارالافتاء پہنچا۔ لیکن شیخ کی پیشگی مصروفیات کی وجہ سے ملاقات نہ ہو سکی۔ اتنا موقع نہ تھا کہ ملاقات کی دوبارہ کوشش کی جاتی۔ برادرم ابرار احمد صاحب اصلاحی کے ساتھ مرکز الملک فیصل للبحوث والدراسات الاسلامیہ جانے کا اتفاق ہوا۔ اس کے ڈائریکٹر جنرل الدكتور زید الحسین حفظہ اللہ سے ملاقات ہوئی۔ یہ مرکز کئی منزلہ شاندار عمارت میں قائم ہے۔ ان کے ایسا پرکار کنوں نے مرکز کا مہمان

کر آیا کتابوں کو تلاش کرنے، ان کو نکالنے، انھیں اپنی جگہ رکھنے کا سارا کام کمپیوٹر سے ہوتا ہے محفوظات کو محفوظ کرنے اور جلد بندی جیسے کاموں کے لیے بھی جدید ترین مشینیں نصب ہیں۔ اس طرح کا نظم یقیناً مغربی ملکوں میں ہو گا لیکن کسی ترقی یافتہ ملک میں اس کا وجود شاید ہی ہو۔ اس ادارہ سے ریسرچ اور تحقیق کا کام کرنے والوں کی علمی مدد بھی کی جاتی ہے۔ اگر کوئی محقق بعض متعین موضوعات پر یہ جاننا چاہے کہ اس پر اب تک کیا کام ہوا ہے، آسانی سے معلوم کر سکتا ہے ادارہ سے اس طرح کی معلومات اسے گھر بیٹھے فراہم ہو سکتی ہیں۔ مخطوطات کی تفصیل بھی معلوم کی جا سکتی ہے۔

اب کی بار جن افراد کو فیصل ایوارڈ ملا ان میں پروفیسر خورشید احمد اور پروفیسر محمد عمر چھاپرا بھی ہیں۔ ریاض میں قیام کے دوران ان حضرات کے ایوارڈ پانے کی تقریب تھی۔ دونوں حضرات سے غالباً تعارف برسوں سے تھا۔ دو ایک نشستوں میں ان سے ملاقات اور بات چیت کا موقع ملا۔ بڑی جاذب اور سنجیدہ شخصیتیں ہیں۔ پروفیسر خورشید احمد نے اہلین الاقوامی طور پر بڑی اسلامی خدمات انجام دی ہیں۔ یہ ایوارڈ اسی کا اعتراف تھا۔ پروفیسر محمد عمر چھاپرا اسلامی معاشیات کے ماہر ہیں۔ انگریزی میں ان کی متعدد تصانیف شائع ہو چکی ہیں۔ انھیں سعودی عرب کی شہریت بھی مل گئی ہے۔

ڈاکٹر اسمیر عبد الحمید ابراہیم سے بعض دوسرے اصحاب علم کے ساتھ، ڈاکٹر عبد الحق انصاری کے گھر رات کے کھانے پر ملاقات ہوئی۔ بڑی باغ و بہار شخصیت ہے۔ مصری ہیں لیکن پاکستان میں اردو کی باقاعدہ تعلیم پائی ہے۔ ہندوستان کا بھی دورہ کر چکے ہیں۔ مصر میں اردو کے استاذ رہ چکے ہیں۔ اس وقت جامعۃ الامام محمد بن سعود الاسلامیہ میں پروفیسر ہیں۔ ان کے قلم سے متعدد اردو کتابوں کے ترجمے نکل چکے ہیں۔ میری کتاب ”مسلمان عورت کے حقوق اور ان پر اعتراضات کا جائزہ“ دیکھی تو کہا کہ اس کا ایک نسخہ بھجوادو۔ میں اس کا ترجمہ کروں گا۔ چنانچہ کتاب بھیج دی گئی ہے۔

مجھے عربی کے اہم ماخذ کی تلاش رہتی ہے۔ جامعۃ الامام محمد بن سعود الاسلامیہ ریاض نے متعدد ماخذ شائع کیے ہیں۔ ڈاکٹر عبد الحق انصاری کے ساتھ مکتبہ کے سکرٹری اور انسپراج سے ملاقات ہوئی۔ ادارہ کی طرف سے کتابوں کی درخواست دی گئی تو انھوں نے بخوشی فوراً اس کی منظوری دے دی جزاہم اللہ خیر الجزاء۔

ریاض میں قیام کے آخری روز WAMY کی مسجد میں میری تقریر 'اسلام میں عورت کی سیاسی و سماجی خدمات' کے موضوع پر ہوئی۔ چھوٹی سی مسجد حاضرین سے بھری ہوئی تھی۔ الحمد للہ تقریر تو جبر سے سنی گئی۔

دوسرے روز ریاض سے جدہ واپسی ہوئی۔ برادر ام ابراہیم احمد صاحب، برادر ام سید حسین ذوالقرنین صاحب اور عزیز ام اعجاز احمد ترمذی نے رخصت کیا۔ جدہ ایئرپورٹ پر برادر ام جلیل اصغر صاحب موجود تھے۔ رفیق مکرم جناب احسن مستقیمی صاحب نے بھی اچھٹ کی۔ وہ عمرہ کے لیے آئے ہوئے تھے۔

جدہ میں ایک ہفتہ قیام رہا۔ اس دوران میں عزیز دوست ڈاکٹر مسعود اقبال ندوی کی دعوت پر دوبارہ مکہ مکرمہ حاضری کی سعادت ملی۔ رات کے گیارہ بجے جلیل اصغر صاحب کے ساتھ طواف کیا۔ خدائے تعالیٰ نے اپنے اس گھر میں وہ کشش رکھ دی ہے کہ رات ہو کہ دن کوئی وقت ایسا نہیں پوتا جب کہ اس کے چاروں طرف لوگ پروانہ دار طواف نہ کر رہے ہوں۔ رات میں غالباً خواتین کی تعداد بڑھ جاتی ہے۔ اس لیے خواہش کے باوجود حجر اسود کو بوسہ دینا آسان نہ تھا۔ طواف وداغ کیا اور واپسی ہو گئی۔ اسی مدت میں محترم ڈاکٹر ظفر اقدس جیلانی کی دعوت پر تقریباً دو دن کے لیے طائف بھی جانا ہوا۔ گھوم بھگ کر دیکھ لیا وہ جگہ بھی دیکھی جہاں دونوں جہاں کے سردار رسول خدا صلی اللہ علیہ وسلم اس وقت بے پوش ہو گئے تھے جب کہ طائف کے سرداروں کے اشارے پر غنڈوں نے آپ کو لہو لہان کر دیا تھا اور پوش میں آنے کے بعد رحمت عالم نے ان کی ہدایت کی دعا کی تھی۔ اس جگہ عثمانی عہد کی بنائی ہوئی ایک چھوٹی سی مسجد بھی ہے۔ طائف میں مسجد حضرت عبداللہ بن عباسؓ میں نماز پڑھنے کی سعادت ملی۔ قبیلہ بنو سعد یہاں سے ستر اسی کلومیٹر کے فاصلہ پر آباد ہے۔ اسی قبیلہ سے وانی علیمر کا تعلق تھا۔ وہاں جانے کا ارادہ تھا لیکن وقت کی کمی کی وجہ سے نہ جاسکا۔ طائف ٹھنڈا ہے اور سعودی عرب کے لحاظ سے سرسبز و شاداب بھی۔ شب میں ڈاکٹر ظفر اقدس جیلانی صاحب کے مکان پر سورہ نسا کی بعض آیات کا ترجمہ اور تفسیر پیش کرنے کا موقع ملا۔ صبح جدہ بذریعہ کار واپسی ہوئی۔

رفیق محترم ڈاکٹر منجات اللہ صدیقی کے ساتھ ڈاکٹر عبداللہ نعیف سے تھوڑی دیر کے لیے ملاقات ہوئی۔ ان کی خدمت میں میں نے اپنی دو کتابیں 'معروف و منکر کا عربی ترجمہ' الاہم

بالمعروف والنہی عن المنکر اور نورت اور اسلام کا انگریزی ترجمہ WOMAN AND ISLAM پیش
کیں۔ رفیق محترم ہی کے ساتھ الجمع الفقہی کے افتتاحی اجلاس میں شرکت ہوئی۔

ادارہ کے لیے عربی کی اہم کتابوں کا ذکر آیا تو کئی ایک دوست ان کی خریداری کے لیے تیار ہو گئے
میرے قدیم بے تکلف دوست جناب حبیب حامد عبدالرحمن الکاف صاحب نے جناب عمر بن
عبداللہ بقلع صاحب سے اس کا ذکر کیا تو موصوف نے کئی ہزار روپیہ کی کتابوں کا نظم کرا دیا۔ اللہ تعالیٰ
جزائے خیر دے۔

مدینہ منورہ میں کتابوں کا ذکر آیا تو ایک نوجوان دوست نے جو حیدرآباد سے تعلق
رکھتے ہیں اور اچھے خطاط ہیں۔ انہوں نے اس کا نام بھول گیا۔ تفسیر قرطبی خرید کر دے دی۔
اس سفر میں کس کس کا نام لیا جائے۔ دستوں سے اس قدر خلوص اور محبت ملا کہ عرصہ
تک اس کی یاد رہے گی۔ اس کے انتظام میں برادر ام احمد اصلاحی اور برادر م جلیل اصغر صاحب
کی کوششوں کا بڑا دخل ہے۔ انہوں نے جس طرح اس کے لیے دوڑ دھوپ کی اور دقت
دیا اور پروگرام کو منظم کیا اس کے لیے بے حد شکر گزار ہوں اللہ تعالیٰ اس کے اجر و ثواب سے نوازے۔

۱۴ مارچ ۱۹۵۷ء کو برادر محترم حسن مستقیم صاحب کے ساتھ واپسی ہوئی۔ جدہ ایر پورٹ پر
جلیل اصغر صاحب، حبیب الرحمن صاحب، عبدالقیوم صاحب اور بعض دوسرے دوستوں نے رخصت
کیا۔ رات میں آٹھ بجے کے بعد دہلی ایر پورٹ سے باہر نکلے۔ تقریباً ۱۲ بجے شب میں علی گڑھ اپنے گھر پہنچا۔

ادارہ تحقیق و تصنیف اسلامی کی تاسیس پیش کش

مولانا سید جلال الدین عمری کی نئی کتاب
"اسلام میں خدمت خلق کا تصور"

خدمت خلق کا صحیح تصور غلط تصورات کی تردید، خدمت خلق کا اجر و ثواب، خدمت کے متحقیق، وقتی خدمات، دفائی
خدمات، خدمت کے لیے انفرادی اور اجتماعی جدوجہد۔ موجودہ دور کے تقاضے۔ مصنف کے جاندار قلم نے ان تمام گوشوں
کو نکھار دیا ہے۔

ایک اہم موضوع پر اردو میں پہلی مستند کتاب، ہر فرد اور ہر ادارہ کے لیے کیسا مفید۔ آفیش کی حسین طباعت
خوب صورت سرورق۔ ضخامت: ۱۷۶ صفحات قیمت صرف = ۲۵ روپے

ملنے کے پتے:

- ۱۔ ادارہ تحقیق، پان والی کوٹھی۔ دور دراز پور، علی گڑھ۔ ۲۰۲۰۰۱
- ۲۔ مرکزی مکتبہ اسلامی۔ بازار چیتلی قبر۔ دہلی۔ ۶